

علامہ اقبال اور حسین ابن منصور حلاج

محمد ریاض

(”کتاب الطوائف“ کا اردو ترجمہ)

تعارفِ حسین بن منصور حلاج بیضاوی (م 309-921) محتاج تعارف نہیں۔ کتاب الطوائف ان کی گفتار کا مجموعہ ہے اس کا عربی متن نامعلوم ان کے کس ارادت مند نے جمع کیا، مگر فارسی میں ترجمہ شدہ متن شطاح شیراز شیخ روز بہاں دیلمی نقلی فسائی (م 209/606) کا ہے مشہور فرانسیسی مستشرق لوئی مسیو (Louis Massigon) نے ان دونوں متون کو قدیم قلمی نسخوں کی مدد سے مرتب و موثق اور ایک مبسوط فرانسیسی مقدمے کے ساتھ 1913ء میں پیرس سے شائع کیا کہیں کہیں انہیں صرف عربی یا فارسی متن ہی ملا، مگر بیشتر صورتوں میں دونوں متون دستیاب تھے جنہیں متقابل کالموں میں شائع کیا گیا ہے دونوں متون بیشتر یکساں نوعیت کے ہیں، اس لیے دونوں کے ترجمے کی ضرورت نہ تھی یہ ترجمہ عربی متن کے مطابق ہے مگر جہاں صرف فارسی متن دستیاب تھا، یا فارسی عبارت عربی عبارت سے کامل تر تھی، وہاں اس متن کا ترجمہ کر دیا گیا اور علامت ”ف“ کو قوسین میں لکھ دیا گیا۔ لوئی مسیو نے سچ لکھا ہے کہ اس متن کے بعض حصے ناقابل فہم اور پریشان گفتاری کے بمصداق ہیں، مگر ہم نے متن کے مطابق با محاورہ ترجمہ اور کہیں کہیں ترجمانی پیش کرنے کی حتی المقدور کوشش کی ہے۔

”کتاب الطّو اسمین“ اقبال کی محبوب ترین کتابوں میں سے ایک تھی اور اس کے انعکاسات اقبال کی کئی تصانیف، خصوصاً ”جاوید نامہ“، ”مثنوی گلشن راز جدید“ اور ”ارمغان حجاز“ سے مبرہن ہیں حقیقت محمدیہ ﷺ کے سلسلے میں اقبال کے اشعار ”گفتار حسین ابن حلاج“ کا آزاد ترجمہ ہے اس طرح انا الحق کی بعض نئی تعبیرات پیش کرنے، نیز بلیس یا شیطان کے ساتھ دلچسپ ہمدردانہ رویہ دکھانے میں، اس کتاب نے بظاہر اقبال پر اثر کیا ہے ہم نے فائدہ مزید کی خاطر ایسے مزید موارد کے بعض اشعار اقبال اور ان کی کتابوں کے حوالوں کو حواشی میں نقل کر دیا ہے پیرا گراف پر ہم نے بھی متن کے مطابق نمبر ڈال دیے ہیں۔

”کتاب الطّو اسمین“ چونکہ مدتوں سے کم یاب بلکہ نایاب ہے، اور اس کی زبان بھی مرموز اور ادق ہے، اس لیے امید ہے کہ اس ترجمے کے ذریعے اقبال دوست اور اقبال شناس حضرات اس کتاب کے محتویات سے آگاہ ہوں گے۔

اصل متن کی خاطر دیکھیے ”کتاب الطّو اسمین“ مذکورہ صفحہ 78 تا 9

طاسمین سرانج محمدی ﷺ

(1) (حسین بن منصور) حلاج نے فرمایا: طاسمین محمدی ایک چراغ تھا جو غیب کی روشنی کے ساتھ نمودار ہوا اور دوبارہ غیب میں چلا گیا یہ چراغ اپنے ہمسر چراغوں سے آگے نکل گیا وہ چاند سے منور تر اور اس کی روشنی کا سرور بنا اس نے نورانی کروں کو تجلی دی وہ ایسا خدائی ستارہ تھا جس کا برج اسرار کے فلک میں تھا خدائے تعالیٰ نے ہمت افزائی کی خاطر اسے ”امی“ کہا، اپنی نعمتوں کی تکریم کی

خاطر ”حرمی“ اور اپنے نزدیک اسے تمکین دینے کے لئے ”مکی“

(2) خدا نے نبیؐ کی شرح صدر فرمائی، آپؐ کا مرتبہ بلند کیا اور آپؐ کا وہ بوجھ دور کر دیا جس نے ان کی کمر جھکا کے رکھ دی تھی (قرآن مجید، سورہ 94) نبیؐ کے حکم کی اطاعت واجب کر دی گئی، اور آپؐ کے بدر کو یمامہ کے بادلوں سے باہر لایا گیا خدائے تعالیٰ نے آپؐ کے آفتاب کو تھامہ (شرق حجاز) سے طلوع فرمایا اور یوں آپؐ کا نور عظمت کی معدن کے باہر آ کر چمکنے لگا۔

علامہ اقبالؒ اور حسین ابن منصور حلاج

(3) کتنے ہیں جنہوں نے نبی ﷺ کی بصیرت کا ذکر کیا ہے جس کسی نے آپؐ کی سنت پر عمل کرنے کا کہا، اس نے آپؐ کی سیرت حقہ کی متابعت کا کہا، اور جس کسی نے آپؐ سے روگردانی کی، وہ وبال میں پھنسا نبی اکرمؐ نے جو دیکھا ہے، اس کی خبر دی ہے آپؐ نے پہلے دلیل دی، پھر (کسی مناہی سے) منع فرمایا ہے

(4) از روئے تحقیق، حضرت صدیقؓ (ابوبکر) سے بہتر کسی سے نبیؐ کو نہ پہچانا جناب ابوبکرؓ نے پہلے نبیؐ سے مناسبت طبع پیدا کی، پھر ان کی رفاقت اختیار فرمائی ان دونوں کی رفاقت (کے راز و نیاز) میں کوئی دوسرا شریک نہ تھا

(5) کوئی عارف بھی پیغمبرؐ کی معرفت حاصل نہ کر سکا، البتہ عرفا آپؐ کے اوصاف بیان کرتے کرتے گنگ ہو گئے جس کسی کو خدا نے کشف کی توفیق نہ دی، اسے نبی اکرمؐ کے اوصاف کا کچھ علم نہ ہوا اللہ تعالیٰ نے خود فرما دیا ہے جن لوگوں کو کتاب دی گئی ہے وہ نبیؐ کو یوں پہچانتے ہیں جیسے اپنے بیٹوں کو ان لوگوں کا ایک

گروہ البتہ جان بوجھ کر حق کو چھپاتا ہے (146/2)

(6) نبی اکرمؐ کے نور سے انوار نبوت نمودار ہوئے سب انوار آپ کے نور سے ہی ظاہر ہوئے حقیقت یہ ہے کہ اس صاحب کرم کے نور کے ماسوا کوئی دوسرا نور اتنا روشن، نمایاں اور حقیقتاً موجود ہی نہیں ہے۔

(7) آپ کی ہمت سب پر سبقت لے گئی۔ آپ کا وجود عدم سے آگے نکل گیا اور آپ کا نام نامی قلم سے فراتر ہوا اس لیے کہ آپ معلم سے قبل موجود تھے آپ ورے آفاق ہیں اور ظرف، شرف، عرفان، انصاف، رافت، خوف اور عاطفے میں کوئی دوسرا آپ سے بڑھ کر نہیں ہے سرور خلقت آپ ہی ہیں آپ کا نام نامی احمد اور عرف اوحد (بے نظیر) ہے آپ کا حکم موکد بہ اطاعت، آپ ذات عظیم، آپ کی صفت امجد اور ہمت بے مثل و منفرد ہے۔

(8) آپ ظاہر ہیں، مگر صاحب باطن بھی ہیں آپ کی نظر، عظمت، شہرت، نور، قدر و منزلت اور بصیرت کو زوال نہیں آپ وقوع پذیر حوادث بلکہ عوالم کے وجود سے قبل بھی مشہور تھے آپ ازل سے قبل موجود تھے اور آپ کے جوہر ابد کے بعد بھی مذکور ہیں آپ کا جوہر پاکیزہ ہے اور آپ کا کلام مظہر نبوت، آپ کا مرتبہ علم انتہائی بلند ہے اور آپ کا جوہر نور نہ شرقی ہے اور نہ غربی (دیکھیے قرآن مجید 25/35) آپ کی آبائی بلند نسبت آپ کے لقب امی سے ہویدا ہے۔

(9) نبی پاکؐ کے اشارے سے لوگوں کی معنوی آنکھیں روشن ہوئیں اور وہ کسی قدر اسرار و رموز جان سکے حق آپ کی زبان پر جاری رہا اور رہنمائی آپ کا صدقہ بنی رہی صدق کو آپ نے حریت دی آپ دلیل تھے اور مدلول بھی قلوب

بستہ کی زنجیروں کو آپؐ نے ہی کھولا زنگ آلود سینوں کا زنگ آپؐ نے ہی صیقل فرمایا آپؐ ایسے قدیم اور غیر حادث کلام کے ساتھ آئے جو مقتول ہے نہ مفعول بلکہ غیر مفعول اور حسن سے موصول ہے آپؐ نے معقولات سے خارج نہایت اور نہایات بلکہ نہایت نہایات کی خبر فرمائی

(10) آپؐ نے بادلوں کے دل دو فرمائے، اور بیت الحرام کی راہ دکھلائی کامل اور عظیم آپؐ ہی ہیں کامل بت شکنی کا حکم آپؐ سے ہی صدور پایا۔ آپؐ خدا کی طرف سے عزت و احترام کے ساتھ لوگوں کی طرف بھیجے گئے تھے

(11) آپؐ کے سر پر غمامہ (سفید بادل) تھے ان کے نیچے سے برق چمکی، روشنی نمودار ہوئی، بارش شروع ہوئی اور (عالم نباتات میں) شمر آگئے جملہ علوم آپؐ کے بحر علم کا قطرہ ہیں تمام حکمتیں آپؐ کی نہر کا غرفہ ہیں اور جملہ زمانے آپؐ کے عصر کی ایک ساعت ہیں

(12) حق، حقیقت، صدق اور رفق آپؐ کے ساتھی ہیں آپؐ وصلت میں اول اور نبوت میں آخر ہیں حقیقت میں آپؐ باطن ہیں، اور معرفت میں ظاہر

(13) کوئی بھی عالم آپؐ کے علم تک نہ پہنچا اور کوئی بھی صاحب حکمت آپؐ کی حکمت کی کسب سے مطلع نہ ہوا۔

علامہ اقبال اور حسین ابن منصور حلاج

(14) ایسا اس لیے ہوا کہ آپؐ ”ہو“ اور ”ہو کی مانند“ تھے ”انا“ بھی ”

ہو“ سے ہے اور ”ہو“ والا ”ہو“ ہو جاتا ہے

(15) کوئی بھی خارجی شے محمدؐ کے ”م“ سے باہر نہیں اور کوئی داخلی شے اس کی ”ح“ میں داخل نہیں آپؐ کی ”ح“ ایک دوسرا ”م“ ہے، اور ”ذ“ پہلا ”م“ ہے ”ذ“ عزت و اہم کا مظہر ہے اور ”م“ خدا سے قربت کا مقام ”ح“ آپؐ کی حالت خاص ہے، اور دوسرا ”م“ اس حالت کی دوسری علامت ہے

(16) آپؐ کی مثال ظاہر ہے اور آپؐ کے اعلام نمایاں ہیں آپؐ کی برہان معروف ہے فرقان آپؐ کے ساتھ آیا اور اس نے آپؐ کی زبان کو ناطق اور روح کو منتور تر کیا۔ انسان آپؐ کے سامنے عاجز رہ گئے، اور اس طرح آپؐ کے کام کی بنیاد مستحکم اور آپؐ کی شان مزید بلند ہو گئی۔

(17) دل میں مرض رکھنے والو! نبی کریمؐ سے میدانوں سے بھاگو گے تو راستہ کہاں ملے گا؟ سب حکما کی حکمتیں آپؐ کی نورانی حکمت کے مقابلے میں ایسی ہیں جیسے (آفتاب کے مقابلے میں) ریت کے ذرات

طاسین فہم

(1) مخلوق کے فہم حقیقت سے مربوط نہیں، اور حقیقت تخلیقی سے بھی متوسط نہیں خواہر تعلقات کا نام ہے اور مخلوق کے تعلقات حقائق تک نہیں پہنچ سکتے جب علم حقیقت کا اظہار مشکل ہے، تو حقیقت حقائق تک کیسے پہنچا جائے؟ حق حقیقت سے ماورا ہے اور حقیقت حق سے فراتر ہے

() پروانہ صبح تک چراغ کے گرد چکر کاٹتا ہے اور اس وقت ”اشکال“ کی طرف مڑتا ہے وہ لطف مقال کے اشارے سے چراغ کو اپنی حالت بتا دیتا ہے،

اور اس کے بعد وہ واصل ہونے اور مال پانے کی طلب میں اپنے محبوب سے مل پاتا ہے۔

(3) روشنی چراغ ہے، علم حقیقت ہے، اس کی حرارت حقیقت ہے اور ان باتوں سے آگاہی حق حقیقت ہے

(4) پروانہ روشنی اور حرارت سے اس وقت تک راضی نہ ہو جب تک ان میں غوطہ زن نہ کیا گیا لوگوں نے ”اشکال“ کا انتظار کیا تا کہ وہ انہیں ”نظر“ کی ”خبر“ دے وہ ”نظر“ کے سوا ”خبر“ پر راضی نہ ہو اگرچہ اس کا جسم متلاشی ہوتا رہا اور بے وجود و کافور قرار دیا جاتا رہا مگر جو کوئی ”نظر“ تک پہنچا، وہ ”خبر“ سے بے نیاز ہو گیا، اور جو ”منظور“ تک پہنچا، اسے ”نظر“ کی بھی احتیاج نہ رہی۔

(5) (پروانے و چراغ کے) مذکورہ معانی اس فنا پذیر اور ”بے روح“ شخص سے انطباق نہیں رکھتے جو آرزو و ہوس کی تکمیل میں لگا رہے چونکہ ”من“ ہی ”انا“ ہے اور ”انا“ ”ہو“ کے مشابہ ہے، اس لیے اگر میں ”انا“ ہو جاؤں تو مجھے خوف زدہ نہ کیا جائے۔

(6) عقل و قیاس کے بندے! یہ خیال نہ کر کہ میں اب ”انا“ ہوں یا کبھی تھا میں ایک پے سپر عارف ہوں اور میری یہ حالت خالص اور بے آمیزش نہیں اگر میں ”ہو“ میں رہوں، تو ”انا“ نہ رہے گی۔

(7) میرے نفس! جان لے کہ حضرت محمد ﷺ کے سوا (انا کے) یہ مطالب کسی دوسرے کو معلوم نہ ہوئے محمد ﷺ تمہارے مردوں میں سے کسی کے والد نہیں، مگر اللہ کے رسول اور خاتم الانبیاء ہیں (قرآن مجید 23/30)

(8) جب آپ علم حقیقت کے اعلیٰ ترین مقامات پر پہنچے، تو ”دو قوموں، یا اس سے کم، فاصلہ تھا“ (قرآن مجید: 9: 53) اور اس کی خبر آپ کے قلب پاک نے دی ہے جو اصل حقیقت تک پہنچتا ہے اسے اور کیا مراد و مقصود ہوگا؟ وہ جو اذکریم کے آگے تسلیم ہو جائے گا آنحضورؐ نے جب حضور حق سے مراجعت کی، تو فرمایا ”خدا یا، میرے علم نے تیرے حضور سجدہ کیا، اور میرا دل تجھ پر ایمان لے آیا“ غایت غایات تک پہنچ کر آپؐ نے فرمایا تھا ”خداوند، میں تیری تعریف و مدح کا احاطہ نہیں کر سکتا“ اسی طرح حقیقت حقیقت تک رہائی پا کر آپؐ نے کہا ”الہی تو ایسا ہی ہے جیسا کہ تو نے خود اپنی تعریف فرمائی ہے“ نبی کریمؐ ہوا ہوس سے کٹے اور انتہائی مراد کو پہنچے ”آنکھ نے جو دیکھا، دل نے اسے جھٹلایا نہیں“ (قرآن مجید 11: 53) سدرہ المنتہی کے نزدیک بھی آپؐ نے حقیقت کے دائیں بائیں نہ دیکھا (بلکہ نظر عین حقیقت پر رہی) ”نظر نے کجی نہ کی اور حد سے نہ بڑھی“ (قرآن مجید 53: 18)

طاسمین صفا

(1) حقیقت کی باتیں تنگ ہیں، اس کے راستے تنگ ہیں اور اس کی آگ شعلہ زاہے حقیقت کے نزدیک ”جدائی“ کا بڑا مقام ہے ”سلا لگ راہ حقیقت“ مگر چل پڑتا ہے اور آکر ذیل کے مقامات اربعین کی خبر دیتا ہے: ادب، سرہب، نصب، طلب، طرب، عجب، عطب، ہشرہ، نہرہ، صفا (10) صدق، رفق، عشق، تصریح، تو دلچ، تمیز، شہود، وجود، مد، کد (20) رد، امتداد، اعتداد، انفراد، انقیاد، مراد،

حضور، ریاضت، حیاطت، اصطلاح، (30)، تدبر، تحیر، تفکر، تعب، افتقاد، تفحص،

رعایت، ہدایت، ہدایت اور یقین (40)، یہ اصل صفا و صفوت کے مقامات ہیں
(2) ہر مقام (سلوک) کے لیے علوم ہیں جن میں سے بعض معلوم ہیں اور
بعض نامعلوم

(3) (اہل سلوک) بلند تر مقامات پر جانے اور مراتب کے جائز بنتے ہیں پھر
یہ اہل، ہبل، جہل اور سہل (زمین نرم) سے گزر کر لیتے ہیں (نامفہوم تقریباً)

(4) حضرت موسیٰؑ نے جب اربعین کی مدت پوری کر لی (قرآن
مجید 28/29) تو اہل کو ترک کر دیا پھر آپؐ ”حقیقت“ کے اہل ہوئے، اور نظر سے
ماورا ”خبر“ لانے کو چلے تاکہ بڑوں اور چھوٹوں کا فرق نہ رہے فرمایا ”میں تم سب کی
خاطر ”خبر لاؤں گا“ (قرآن مجید 20/10)“

(5) جب ہدایات یافتہ ”خبر“ پر راضی ہو گیا، تو طالب ہدایت اور مقلد اس پر
کیوں راضی نہ ہوگا؟

(6) طور کی جانب سے درخت سے کہا گیا سنا آپ نے درخت سے، مگر ”
اصل“ کے ذریعے

(7) میری بات (انا الحق) اس درخت میں سے کلام (سنائی دینے) کی مانند
ہے۔

(8) حقیقت حقیقت ہے اور خلقت، خلقت، خلقت ترک کرو تاکہ ”ہو“ بن
سکو اور ”ہو“ باعتبار اصل ”تو“ بن جائے

(9) چونکہ میں واصف ہوں، اور واصف کو صاحب وصف کے اوصاف بیان

کرنے ہوتے ہیں، تو سمجھ لو موصوف کیسا ہوگا؟

(10) خدا ان (انبیاء) سے فرماتا ہے کہ دلیل و برہان کے ساتھ راہ

دکھائیں تاکہ دل ول اور دلیل دلیل بن سکیں

(11) حضرت موسیٰ نے (بات سن کر) فرمایا تھا ”حق نے مجھے عہد و

میثاق کے ذریعے مقام حقیقت بخشا ہے جس پر میرا راز ضمیر شاہد ہے، اور میرا یہ راز ماورائے حقیقت ہے“

(12) فرمایا: حق نے مجھے بتایا ہے کہ ”اس نے میری خاطر میرے علم

کو میری زبان کے نزدیک کیا ہے“ دوری کے بعد اب اس نے مجھے اپنا خاص بندہ بنا لیا اور برگزیدگی و عظمت عطا کی ہے۔

طاسمین دائرہ

(1) پہلی برائی دائرہ ہے جس تک دروازے سے رسائی کا امکان ہے دوسرا

اندر کی ب ہے اور ناقابل رسائی ب کی طرف دروازہ ہے جہاں پہنچنے پر سالک

راستہ بھول جاتے ہیں تیسرا دروازہ (دوسرے کے نیچے والا) حقیقت کا بلند مقام

ہے ف

(2) اس بد بخت سالک پر افسوس ہے جو در بستہ دائرہ میں جانا چاہے اس کی

ہمت اوپر کے نقطے کی طرح ہے اسے نیچے والے نقطے سے مرکز کا رخ کرنا چاہیے

ایسے شخص کا تھیر درمیانی نقطے سے ظاہر ہے

(3) دائرے کا دروازہ نہیں ہوتا اور دائرے کے مرکز کا جو نقطہ ہے، وہ حقیقت

کی مثال ہے

(4) حقیقت ایسی حیرت ہے جس کے ظاہر و باطن غائب نہیں اور ”اشکال“

قبول نہیں کرتی

(5) اگر میرے اشارے کو سمجھنا چاہتے ہو تو غور کرو کہ ”پرندوں میں سے چار کو

پکڑ لو پس ان کو اپنی طرف راغب کر لو“ (قرآن مجید 2/260) ایسا اس خاطر ہے

کہ حقیقت پرواز نہیں کرتی

(6) غیرت سالک کو غیبت کے بعد حاضر کرتی ہے، ہیبت اس کی خللیت کو

روکتی ہے اور حیرت اس کی خللیت سلب کر لیتی ہے

(7) حقیقت اسی قدر سمجھی جاسکتی ہے اس سے زیادہ دائرہ کے بواطن سے فہم کو

کچھ نہ ملے گا۔

(8) دائرے کا محیط نظر آتا ہے اور دائرہ اس سے ماورا ہیچ ہے

(9) جو طلب سے عاجز ہے، اسے علم حقیقت کی کیا خبر ہے؟ طالب علم کے

لیے دائرہ حرم ہے

(10) آنحضرت ﷺ کو ”حرمی“ (صاحب حرم) اس لیے کہا گیا کہ آپ

دائرہ حرم سے خارج نہیں ہوئے

(11) آنحضرت ﷺ ڈرنے اور رجوع کرنے والے تھے آپ لباس

حقیقت میں نمودار ہوئے اور خللیت (صفات مخلوق) کو آپ نے دور فرما دیا تھا

(کتاب میں دائروں کی شکل موجود ہے مترجم)

طاسمین نقطہ

(1) نقطے کا فہم دائرے سے مشکل تر ہے کیونکہ یہ گھٹنا بڑھتا نہیں اور فنا و عدم

سے دو چار ہونا اس کا مقدر نہیں ہے ف

(2) منکر شخص دائرہ برائی میں رہ جاتا ہے وہ میری حالت نہیں سمجھ سکتا اور مجھے

زندیق کا لقب دیتا ہے وہ برائی کے تیر میری طرف پھینکتا ہے اور میرا مرتبہ نہیں دیکھ

پاتا وہ حرم کی حدود سے ماورا ہے اور شور مچا رہا ہے ف

(3) دوسرے دائرے میں جانے والا مجھے عالم ربانی جانتا ہے

(4) جو تیرے دائرے میں جائے، وہ سمجھتا ہے کہ میں امانی (آرزوؤں) کی

منزل میں ہوں

(5) جو دائرہ حقیقت تک پہنچ جائے، وہ مجھے فراموش کر لیتا ہے اور ”انا“ کے

اعیان سے غائب ہو جاتا ہے

(6) ”ہرگز پناہ نہیں آج کے دن تمہارا ٹھکانا تمہارے پروردگار کے پاس ہے

آج انسان کو اس کے اگلے پچھلے سب اعمال کی خبر دی جائے گی“ (قرآن

مجید 75: 11-13)

(7) منکر خبر میں کھو گیا، پناہ گم کی طرف فرار کر گیا، شور و شغب سے ڈر گیا اور

مغرور و متکبر ہو گیا

(8) میں نے تصوف کے پرندوں میں سے ایک پرندہ دیکھا جس کے دو پر

تھے، مگر وہ میری شان کا منکر ہو گیا اور خود بھی پرواز سے رہ گیا

(9) صوفی نے مجھے صفا کے بارے میں پوچھا میں نے کہا: ”اپنے پر پرواز فنا کی مقرض سے کاٹ دو ورنہ میرے ساتھ پرواز کرنا ترک کر دو“

(10) وہ پرندہ تصوف بولا: ”میں اپنے پروں سے دوست کی طرف پرواز کرتا ہوں“ میں نے کہا ”اس دعوے پر تعجب ہے“ اس جیسی تو کوئی چیز نہیں اور وہ سننے والا دیکھنے والا ہے (قرآن مجید، 11/42) اس پر وہ بحر فہم میں گرا اور ڈوب گیا

(11) فہم و خرد ایسے ہی ڈبوتے ہیں (بحر وافر میں تین شعر) میں نے دل کی آنکھ سے اپنے رب کو دیکھا پوچھا: ”تو کون ہے؟“ فرمایا، ”میں کہاں اور کیا نہیں ہوں؟“ وہم و قیاس نے ”کیا“، ”کہاں“ اور ”میں“ ”تو“ کو تراشا اور بنایا ہے اگر میں ”ہر کہیں“ ہو تو تو کہاں ہے؟

(12) دائرے میں پہلا نقطہ افکار اور افہام کا ہے اس کی ایک بعد حق سے مربوط ہے اور دوسری باطل سے ف

(13) نقطہ نام سے، بلندی سے، طلب سے اور طرب سے ”قلب“ کے نزدیک ہوتا ہے آواز دی اور جار ب کے نزدیک ہوا۔ غالب ہوا مگر آنکھ سے نہیں حاضر ہوا مگر جو د سے نہیں کیسے نگاہ ڈالی اور کیسے دیکھا؟

(14) آپ (نبی اکرمؐ) کو دکھایا گیا اور آپ نے بہتر کا انتخاب فرمایا آپ شہید، شاہد اور مشہود ہوئے اور واصل اور فاصل بنے ”جو دیکھا، دل نے اس کی تکذیب نہ کی“ (قرآن مجید 53/11)

(15) آپ گو پنہاں رکھا گیا، اور پھر قرب بخشا گیا آپ کی حمایت

کی گئی، آپ منتخب کئے گئے، تعلیم دیے گئے اور پھر پروردگار کی طرف بلائے گئے
آپ آزمائش میں پڑے، پھر آزاد ہوئے اس کے بعد آپ کو قوت اور وسعت عطا
ہوئی

(16) ”دو قوسین کے فاصلے پر رہے“ دیکھا اور اس کی تصدیق کی

اتنے قریب ہوئے اور مہابت شان باری دیکھی عام اسرار و ابصار اور احباب و
اصدقا سے دور ہوئے، اور جدائی اختیار کی تھی

(17) ”تمہارے ساتھی محمد گم گشتہ راہ نہیں ہوئے ہیں“ (قرآن

مجید 53/2) آپ وہاں (معراج میں) بے حد استوار اور ثابت قدم رہے۔

(18) یعنی تمہارے ساتھی مشاہدات اور امور رسالت میں گم گشتہ راہ و

بے ہدف نہیں اور حد سے بڑھے ہوئے بھی نہیں وہ ذکر کے نسیان سے گم راہ نہ
ہوئے اور مشاہدہ کی راہ سے نہ ہٹے، اور فکر کی جولائی نے انہیں بے راہ روی نہ
دکھائی

(19) نبی کریمؐ اپنے انفاس اور لمحات میں ذاکر تھے آپؐ بلا میں

صابر اور عطا میں شاکر تھے

(20) ”آپؐ کی گفتار وحی ہے جو بھیجی جاتی ہے“ (قرآن

مجید 53/3) آپؐ سراپا نور تھے اور نور کی طرف بڑھے

(21) کلام باری کو آپؐ نے قلب میں جگہ دی اور بام آپؐ سے دور

بھاگ گئے آپؐ کے مراتب دوسری مخلوق سے بہت بلند رہے آپؐ نے نظام
ظاہری سے انقطاع کر کے مدت تک تخیر اپنایا اور پہاڑوں اور ٹیلوں کے بیچ میں

طائر بنے رہے پھر وہاں (معراج) سے آپ روزوں کی شمشیر کے ساتھ مسجد حرام میں آئے

(22) وہاں (معراج میں) آپ نزدیک سے نزدیک تر ہوتے ہوئے حقیقت ازلی وابدی کے نزدیک ہو گئے آپ کی استواری اور استقامت میں فرق نہ آیا یہ اعجاز تھا جس میں عجز نہ تھا آپ نے اقرب المقامات داعی اور منادی کا مقام پایا آپ لبیک کی صدائیں سنتے رہے اور خود بھی لبیک کہتے رہے آپ شاہد علی الناس کے طور پر تعظیم بجالاتے رہے اور شاہد ربانی بن کر زیادہ قرب پاتے رہے

(23) ”دوقوس یا اس سے کم فاصلہ تھا“ (قرآن مجید 53/9) دوقوس کے فاصلے میں ”مکانی بعد“ اور حد وسط کہاں رہ جاتی ہے! آپ نے قوس کو استوار کر کے فاصلہ مکانی پر غلبہ پالیا تھا

(24) مسافر عالم تصوف، حسین بن منصور رحمۃ اللہ علیہ، نے ایسا ہی فرمایا تھا

(25) جو شخص دائرے کی دوسری قوس تک نہ پہنچے، وہ میری بات کا ادراک نہ کر سکے گا یہ دوسری قوس لوح سے ماسوا ہے

(26) دوسری قوس والے کے حروف حروف عربیہ کے ماسوا ہیں

(27) ہاں حرف منفرد ”م“ ہی ہے کہ ”فاوحی الی عبدہ ماوحی“ (قرآن

مجید 53/10) یعنی معراج میں اپنے بندے حضرت محمدؐ پر اللہ نے جو نازل کیا سو نازل کیا

(28) یہ دوسری قوس کا آخری م اور ملک ملکوت ہے

(29) وہ قوس اول کا دوسرا اسم ہے دوسری قوس پہلی کا وتر ہے اور وہ

ملک جبروت ہے پہلی قوت ملک جبروت ہے اور دوسری ملک ملکوت، ان دونوں قوسوں کی کمان ملک الصفات ہے یعنی خاص تجلی کا مکان جہاں سے قدامت کا تیر نکلتا ہے ف

(30) حلاج رضی اللہ عنہ نے فرمایا قربت کے معنی میں حقیقت حق کی

صفت کلام کے معانی تلاش کیے جاتے ہیں یہ دائرہ کا نقطہ الضباط ہے اور یہ شاہراہ خلاق نہیں ہے ف

(31) حقیقت حق حقائق میں ہے اور وہ دقیقہ دقائق آسان باب نہیں

میدان قرب بہت عریض ہے اور حقائق کے دقائق سے گزرنا تیز شعلوں سے عبور کرنا ہے ہاں جس نے نبوت کے مقام بلند کے مروی اقوال دیکھے ہوں، اور رسالت کی ہدایت کے راستوں کو اختیار کیا ہو، وہ ان معانی کا ادراک کر سکے گا

(32) یثرب کے مولا صلی اللہ علیہ وسلم کی شان یہ ہے کہ آپ معصوم

اور کتاب مکتوب کے نوشتے کے مطابق مصنون ہیں وہ قرآن مجید میں مذکورہ ”منطق الطیر“ (لسان طائر) کی طرح ہیں آپ، جہاں آنکھ کام نہیں کرتی، وہاں بھی منظور و مسطور ہیں (قرآن مجید 2/52)

(33) اے زیاں کار! یہ نہ سمجھ کہ مولائے یثرب نے صرف اہل اور با

استعداد کو خطاب کیا ہے (انہوں نے نا اہلوں کو ابھی اہل بنایا ہے)

(34) حقیقت کا نہ کوئی استاد ہے نہ شاگرد اس میں اختیار، تمیز اور تنبیہ

بھی نہیں اس میں جو تھا سو ہے پہ بیاباں در بیاباں اور بے حد و حساب ہے
 (35) معنی فہم کے دعوے خام آرزوئیں ہیں کیونکہ راہ سلوک دور ہے
 اور حقیقت کی راہ دشوار حق مجید اور بزرگوار ہے اس کی فطرت یکتا، اس کی معرفت،
 نکرہ اور نکر حقیقت ہے بے بہا اسم، اعظم ایک وثیقہ ہے، مگر ہماری صفت حرص و
 رغبت ہے۔

(36) شیطان کی ناموس اس کی لعنت ہے کرات سماوی اس کا میدان
 ہیں اور نفوس انس و جن، اس کا ایوان عالم حیوانات اس کے لیے مانوس ہے عالم
 ناسوت اس کا راز ہے اس کی شان مطموس ہے اور اس کا موروث عیاں ہے عروس
 اس کا بوستاں ہے ارطموس اس کی بنیاد ہے۔

(37) ابلیس کے ارباب مہربان ہیں ار کے ارکان موہبی ہیں اس کا
 ارادہ مستولی ہے اس کے اعموان منزلی، اس کے احزان خرنی، اس کے حوالی وسیع
 اور اس کا وبال امد (سردی کی موت) ہے

(38) اس کے اوراق مذہب اس کے لباس ابریشمی مگر گل آلود اور اس
 کی گفتگو حال آمیز ہے وہ سراپا آتش و غضب ہے اور اس کے مقابلے میں اللہ توفیق
 و کامرانی دے

طاسمین ازل و التباس

(1) کبھی معنی، گفتار کے برعکس دعووں کی دوستی پر توجہ کریں مسافر عالم، سرور
 ابو الغیث قدس اللہ روحہ نے فرمایا حضرت احمدؑ اور ابلیس کے علاوہ کسی کے دعوے

درست نہ ہوئے مگر ابلیس کو انکار نے نظر سے گرا دیا جبکہ حضرت احمد مجتبیٰ کو عین
العین کا کشف عینی دیا گیا

(2) ابلیس کو ”اسجد“ (سجدہ کر) کا حکم دیا گیا اور حضرت احمد کو ”انظر“
(دیکھیں) کا ابلیس نے سجدہ نہ کیا اور حضرت محمدؐ نے ایسا دیکھا کہ دائیں بائیں کی
طرف توجہ نہ کی آنکھ میں کچی نہ آئی اور نگاہ حد سے نہ بڑھی (قرآن مجید 53/18)

(3) ابلیس نے دعویٰ کیا مگر اپنی ہمت و قوت سے اسے مکمل نہ کر سکا

(4) حضرت احمدؑ نے اپنے دعوے کو پورا کر دکھایا

(5) حضرت محمدؐ کا مبارک قول ہے: ”خدا یا! میں تجھ سے استواری و استحکام کا
طالب ہوں“ نیز فرمایا ”اے دلوں کو بدلنے والے! میں تیری حمد و ثنا کا احاطہ نہیں کر
سکتا“

(6) فلک کے اوپر ابلیس کا سا کوئی عابد اور موحد نہ تھا

(7) لیکن اس کے ”عین“ بگڑ گئے اور وہ ”عبدیت“ سے ”سر“ میں چلا گیا،

اور تجرد میں خدا کی عبادت کرنے کا

(8) تفرید میں پہنچا تھا کہ اس پر لعنت کی گئی جب زیادہ تفرید کا طالب ہوا، تو

دور بھگا دیا گیا

(9) خدا نے کہا سجدہ کر بولا: لا غیر ک، خدا نے انکار پر اسے ملعون قرار دیا، مگر

وہ بولا لا غیر ک (تیرا غیر نہیں ہے)

(10) (بحر عزم میں دوعربی شعر)

تجھ سے میرا انکار تیری ہی تقدیس ہے تیرے بارے میں میری عقل شکار ہوش

ہے مگر تیرے سوا آدم کیا ہے اور ابلیس کیا؟

(12) اولاً: مجھے تیرے غیر سے سروکار نہیں میں تیرا انتہا پسند محبت ہوں

خدا نے فرمایا: تو نے استکبار کیا ہے بولا: ”اگر لحظہ بھی تیرے ساتھ رہتا، تو کبر و استکبار میرے سزاوار ہوتا، مگر میں تو منت مدت سے تیرا شناسا ہوں“ میں آدم سے بہتر ہوں (قرآن مجید 8/11) کیوں بہتر ہوں؟ اس لیے کہ میری خدمت اور بندگی بہت قدیمی ہے عالم میں مجھ سے بڑھ کر تیرا عارف و شناسا کہاں ہے؟ مجھے تجھ سے محبت ہے ایسی محبت و ارادت جو شدید ہے اور قدیمی بھی اب میں تیرے ماسوا کو کیا سجدہ کروں؟ بہتر ہے کہ میں اپنی اصل کی طرف لوٹ جاؤں ”تو نے مجھے آتش سے بنایا ہے“ (قرآن مجید 8/11) مناسب ہے کہ آتش کا ہی رخ کروں کیونکہ مقدر و اختیار تیرے ہاتھ میں ہے

(12) (بحر طویل میں تین عربی شعر)

اب جب کہ مجھے قرب اور بعد ایک جیسے لگے، میں تجھ سے دور ہو کر اپنے آپ کو دور نہ جانوں گا میں اب جدائی میں ہوں گا، اور تو جدائی میں میرا ساتھی رہے گا کس قدر سچ ہے کہ جدائی اور محبت ایک چیز کے دو نام ہیں خدایا، حمد تیرے لیے خاص ہے میری یہ کامیابی ہے کہ میں ان غلط کام کر کے تجھ سے جدا ہو گیا اور تیرے غیر کو سجدہ نہ کیا

(13) کوہ طور کی گھاٹی میں موسیٰ علیہ السلام اور ابلیس کی اتفاق

ملقات ہو گئی حضرت موسیٰ بولے: ابلیس، تجھے آدم کو سجدے اور (بندگی خدا) سے کس نے روکا تھا: ابلیس بولا: معبود واحد کو ماننے کے دعوے نے اگر میں سجدہ کر لیتا

تو آپ ایسا ہوتا آپ کو ایک مرتبہ کہا گیا کہ ”پھاڑ کی طرف دیکھا“ (قرآن مجید 8/139) اور آپ نے دیکھ لیا جب کہ مجھے متعدد بار کہا گیا، اور میں نے اپنے دعوے کی روح کے بموجب آدم کو سجدہ نہ کیا

(14) حضرت موسیٰ نے فرمایا ”تو نے خدا کا حکم نہ مانا بولا: وہ میری آزمائش تھی، میرے لیے امر نہ تھا حضرت موسیٰ بولے: تیری تو شکل بھی بگڑ گئی بولا: موسیٰ، وہ شکل تلخیص کی تھی، یہ ابلیس کی ہے، شکل غیر مستقل ہے، بدلتی رہتی ہے اگرچہ میری شخصیت بدل گئی، مگر میری دائمی معرفت خدا نہیں بدلی“

(15) حضرت موسیٰ نے پوچھا: کیا تم اب بھی خدا کا ذکر کرتے ہو؟ بولا: ذکر کو کیسے یاد نہ کروں، میں مذکور ہوں اور وہ بھی مذکور ہے اس کا ذکر میرا اپنا ذکر ہے میں کیا ذکر کے بغیر رہ سکتا ہوں؟ میری خدمت اب خالص تر ہے اور میرے ایام زیادہ پر رونق میرے ذکر میں اب زیادہ رعب و جلال ہے پہلے میں اپنے سرور کی خاطر خدمت کرتا رہا اور اب میں اس کے سرور کی خاطر خدمت میں مشغول ہوں

(16) میں نے حرص کو اٹھا دیا انکار کے نفع و نقصان کو بھلا دیا مجھے تنہا اور حیران کیا گیا، پھر دور بھگا دیا گیا تا کہ میں تخلصین سے نہ ملوں میری غیرت کا تقاضا تھا کہ مجھے غیروں کی ملاقات سے روک دیا گیا حیرت کی خاطر میری حالت بدلی گئی اور غربت و جدائی کے لیے مجھے حیران کیا گیا، اور مجھے مسافر بنا ڈالا گیا۔ میری صحبت نے مجھے محروم کیا اور جدائی نے مجھے دور کیا میرے کشف نے مجھے مجبور بنایا، اور جدائی نے مجھے کشف دیا میری آرزو کو روکنے کی خاطر مجھے منقطع اور بے سنج

و بن بنا دیا گیا۔

(17) از روئے تدبیر، میں نے خدا کے معاملے میں غلطی نہیں کی تغیر

صورت کی میں نے پروا نہ کی ان ہی امور میں میرا مقدر دیکھا جاسکتا ہے وہ ابد تک مجھے آگ میں جلاتا رہے مگر میں اس کے غیر کو سجدہ نہ کروں گا میں اس کے شریک اور کفو کو نہ مانوں گا، میرا دعویٰ راست بازوں کا ہے اور میری محبت صادقانہ ہے۔

(18) علاج علیہ الرحمہ نے کہا عز ازیل کی کیفیت کے بارے میں کئی

اقوال ہیں ایک یہ کہ وہ آسمان اور زمین میں نیکی کا داعی رہا ہے دوسرے وہ آسمانوں میں فرشتوں کا معلم رہا کہ انہیں نیکیاں دکھائے مگر اب زمین میں انسانوں کا داعی ہے کہ انہیں برائیاں دکھائے۔

(19) اشیا اپنی ”ضد“ سے پہچانی جاتی ہیں جیسے باریک اور درشت

حریر فرشتوں نے محاسن انجام دیے اور اجر پارہے ہیں مگر جو میرے محاسن کو نہ جانے وہ کیا اجر پائے گا؟

(20) مسافر عالم غربت ابوعمارہ علاج نے مزید کہا میں نے

مشاہدے میں جو امر دی اور ہمت کے بارے میں فرعون اور ابلیس کو بحث کرتے دیکھا ابلیس بولا: میں نے آدم کو سجدہ کیا ہوتا، تو فتیان کے زمرے سے خارج ہو گے اہوتا ابلیس بولا: میں نے اگر آدم کو سجدہ کیا ہوتا، تو میں بھی جو ان مردوں کی صف سے خارج ہو گے اہوتا فرعون بولا: میں اللہ اور اس کے رسول موسیٰ پر اگر ایمان لے آتا، تو بھی جو امر دی کے مقام سے ساقط ہو جاتا۔

(21) اس پر میں (علاج) بولا: اگر میں اپنے دعوے (انا الحق) سے پھر

جاؤں تو پھر میں فتوت و جوانمردی کی بساط سے نکال دیا جاؤں گا

(22) ابلیس نے کہا تھا: ”میں آدم سے بہتر ہوں“ (قرآن

مجید 8/11) یہ اس لیے تھا کہ اس وقت اسے اپنا ہمسر نظر نہ آتا تھا فرعون نے قوم سے کہا تھا ”مجھے اپنے سوا تمہارے لیے کسی دوسرے معبود کے وجود کا علم نہیں ہے“

(قرآن مجید 28/38) یہ اس لیے تھا کہ اسے خلق اور حق کا امتیاز حاصل نہ تھا

(23) میں نے اب کہا ہے کہ حق کو نہیں پہچانتے تو اس کی علامتوں کو تو

جاؤ اس کی ایک علامت ”میں“ ہوں ”انا الحق“ (میں حق ہوں یا میرا نفس ناطقہ حق ہے) کیونکہ میں ہمیشہ حق کے ساتھ رہا ہوں

(24) ابلیس اور فرعون میرے استاد ہیں ابلیس کو آتش سے ڈرایا گیا

مگر وہ اپنے دعویٰ کبر پر اڑا رہا فرعون کو دریا میں غرق کیا گیا مگر وہ انکار پر جمار ہا اور ثالثوں (بظاہر حضرت موسیٰ اور حضرت ہارون علیہم السلام مراد ہیں مترجم) کے

کہنے پر ایمان نہ لایا ڈوبتے وقت وہ کہ بیٹھا ”میں ایمان لاتا ہوں بے شک جس معبود پر بنی اسرائیل ایمان لائے، اس کے سوا کوئی دوسرا معبود نہیں ہے“ (قرآن

مجید 10/90) اس پر کہتے ہیں کہ اللہ تعالیٰ نے حضرت جبرئیل سے کہا تو نے اس کے منہ میں اس وقت کنکریاں کیوں نہ ڈالی تھیں؟

(25) مجھے مار ڈالیں، میں پھانسی پر چڑھایا جاؤں یا میرے ہاتھ

پاؤں کاٹ دیئے جائیں، میں قول ”انا الحق“ سے باز نہ آؤں گا

(26) ابلیس کا اصل نام عزرائیل تھا علقو ہمت، بے زیادتی کی

دلیل ہے، الف الفت و محبت ہے، دوسری زم مرتبہ زہد ہے، ہی اس کی آتشیں اصل کی

علامت ہے اور ان کی تکرار اور مجادلے کی دلیل

(27) خدا نے اس سے فرمایا ”تو نے کبر و نخوت سے سجدہ نہ کیا بولا میں بڑا محبت ہوں اور محبت تجھ سے سیکھی ہے اب مجھے کبر اختیار کرنے کا طعنہ دیا جائے یا کچھ اور، میں غیر کو سجدہ نہ کروں گا میں اپنی عظمت کو کیسے تباہ کر سکتا ہوں؟ مجھے تو نے آگ سے پیدا کیا، اور آدم کو خاک سے، آگ اور خاک ایک دوسرے کی ضد ہیں ان میں توافق نہیں میں بندگی میں قدیم، علم و فضل میں ترقی یافتہ اور عمر میں بھی بڑا ہوں“

(28) حق سبحانہ و تعالیٰ نے فرمایا اختیار و مقدر میرے پاس ہے ابلیس

بولا: تمام اختیارات اور میرے بارے میں اختیار بے شک تیرے ہاتھ میں ہے میرے خالق، اختیار تیرے پاس ہے تو سجدہ سے منع کس نے کیا؟ اگرچہ خطا میری ہے مگر منع کرنے والا تو ہی ہے۔ اس لیے مجھے دور نہ بھگا اگر تیرا ارادہ ہوتا تو میں نے ضرور سجدہ کیا ہوتا اور میں امر کا مطیع ہوتا میں تیرے راز نہیں جانتا، مگر تو میرے راز جانتا ہے

(29) (بحر خنیف میں تین عربی شعر)

مجھے ملامت نہ کرو ملامت مجھ سے دور ہے آفا، مجھے میرا اجر دو کیونکہ میں اکیلا

رہ گیا ہوں

تیرا وعدہ سب سے سچا ہے ازل اور ابد میں تیرا امر قابل اطاعت ہے تیرا ارادہ عمل پذیر ہے تجھے معلوم ہے کہ میں شہید محبت ہوں

(30) ابلیس کو عز ازیل اس لیے کہا گیا کہ اپنے مقام سے ہٹا دیا گیا

اپنی ولایت سے معزول ہوا، بدایت سے نہایت کی طرف نہ مڑا کیونکہ وہاں سے نکل نہ سکتا تھا

(31) استقرار کی وجہ سے اس کا خروج معکوس تھا وہ تعریس کی آگ اور ترویس کے نور سے مشتمل رہا ہے (نا قابل ادراک)

(32) اس کے مراض مجیل اور اس کی مراض میض تھی اس کے شرہم برہمیہ، اس کے صوارم خیا اور اس کے عایا خطہمہ تھے (نا قابل ادراک)

(33) میرے بھائی، اگر تو اسے جان گیا، تو راہ و رسم جان گیا اس وقت تو نے وہم کو وہم بنا لیا تو غم سے لوٹ آیا اور تو نے غم کو فنا کر دیا۔

(34) قوم (صوفیہ) کے فصیحا اس کے بارے میں گنگ ہیں عرفا اس کے عرفان سے عاجز ہیں وہ حقیقت سجدہ کا عالم تھا، وجود ازلی سے اتر رہا، کوشش میں پر جوش، عہد میں وفادار اور موجود سے نزدیک رہا ہے

(35) فرشتوں نے موافقت کر کے آدم کو سجدہ رک دیا، مگر ابلیس نے اپنے طویل عرصے کے مشاہدے کی بنا پر اس کام سے انکار کر دیا

(36) ابلیس نے اطاعت و انکار کو خلط ملط کر دیا اور اس کی عقل خراب ہو گئی وہ بولا کہ میں آدم سے بہتر ہوں اس طرح وہ حجاب میں پھنس گیا، خاک پھانکنے لگا اور ابد الابد تک بتائے عذاب ہو گیا ہے۔

طاسمین مشیت

(1) ان دائروں میں پہلا مشیت کا ہے، دوسرا دائرہ حکمت کا، تیسرا قدرت کا

اور چوتھا ازلیت کی علامت کا حامل ہے ف

(2) ابلیس نے کہا تھا: اگر میں پہلے دائرے میں جاؤں، تو دوسرے میں داخل

ہو جاؤں اسی طرح جب دوسرے میں داخل ہو جاؤں تو تیسرے میں بھی پہنچ جاؤں

گا، اور اگر تیسرے دائرے میں آ جاؤں، تو چوتھے میں بھی جا پہنچوں گا

(3) ”میں لالا، لالا، اور لالا ہوں پہلے ”لا“ میں میں رہ گیا تھا تو دوسرے میں مجھ

پر لعنت کی گئی پھر مجھے تیسرے میں پھینکا گیا اب میں چوتھے میں کیسے جاؤں گا؟“

(4) اگر پتا لگ جاتا کہ سجدے سے مجھے رستگاری ملے گی، تو میں ضرور سجدہ

کرتا لیکن مجھے علم تھا کہ دائرہ مشیت کے سوا اور بھی دائرے ہیں میں نے سوچا تھا

کہ اگر اس دائرے سے رہائی پائی تو دوسرے دائروں سے کیسے نکلوں گا

(5) زندہ حقیقی اور زندگی بخش، وہی ذات واحد ہے (کتاب میں شکل موجود

ہے)

(6) ذات کو اسم سے پہچاننا بھی مشکل ہے کیونکہ اسم مسمیٰ کا میز نہیں اور مسمیٰ

مخلوق نہیں ہے

(7) جو ذات کے ذریعے ذات کو پہچاننے کا کہے، وہ ”معروف“ ملاحظہ

کرنے کا اشارہ کرے گا

(8) جس کسی نے کہا کہ ”میں نے ذات کو اس کی صفات سے پہچانا“ اس نے

صانع کو چھوڑ کر صنعت پر اکتفا کر لیا

(9) جب کسی نے کہا کہ ”میں نے ذات کی معرفت سے عجز کا اظہار کر کے

معرفت حاصل کر لی“ تو وہ جان لے کہ عاجز منقطع و مایوس ہوتا ہے اور وہ معروف کا

ادراک کیسے حاصل کرے گا؟

(10) جس نے یہ کہا کہ ”میں نے دیے ہوئے عرفان کی مدد سے

ذات کو پہچانا“ اس نے علم کا دعویٰ کیا اور معلوم کی طرف گیا جو ذات سے منفک ہے اس جو ذات سے جدا ہو، وہ اسے پہچانے گا کیسے؟

(11) جس کسی نے کہا کہ ”میں نے ذات کو ایسے ہی پہچانا جیسا کہ

اس نے خود اپنا وصف و ذکر کیا ہے، اس نے ”اثر“ کے بغیر ”خبر“ پر قناعت کر لی ہے۔“

(12) جس کسی نے کہا کہ ”میں نے ذات کو دو حد و تک جان لیا“ اس پر بھی

اعتراض وارد ہے کیونکہ واحد ”معروف“ شے کے اجزا ہیں نہ اقسام

(13) جس نے یہ کہا کہ ”معروف نے اپنا عرفان حاصل کیا“ اس

نے عارف کے بیچ میں عرفان کے حائل ہونے کا کہا حالانکہ وہ ایسا کرنے کا مکلف ہے ذات معروف جو لم یزل ہے، وہ ازل سے اپنا عارف رہی ہے

(14) تعجب ہے کہ جو اپنے موئے بدن کا عرفان نہ رکھتا ہو، وہ ظلمت

و نور اور بدیع اشیا کو کیسے پہچانے گا؟ جو مجمل و منفصل، آغاز و انجام اور حقائق کے تضاد و عطف و عطف و عطف میں جانتا، وہ ذات لم یزل کا صحیح عرفان کیسے حاصل کرے گا؟

(15) پاک ہے وہ ذات متعال جس نے اسم اور وسم سے اشیا

غیب کو چھپا رکھا ہے اس نے قال، حال، جمال اور کمال کے ذریعے اشیا سے اپنی لا بزال ذات کو بھی مکنون کر رکھا ہے معرفت کا جوہر ربانی فانی گوشت کے ٹکڑے

(دل) میں کیسے سمائے گا؟

(16) فہم کے لیے طول و عرض ہیں، طاعات کی خاطر فرائض اور سنن

ہیں اور مخلوقات زمین و افلاک میں ہیں

(17) مگر معرفت کی خاطر طول و عرض نہیں، وہ فرائض و سنن کے

ظاہر و باطن میں استقرار نہیں پاسکتی اور زمین و افلاک میں بھی نہیں پاسکتی

(18) جس نے یہ کہا ”میں نے حقیقت کے ساتھ ذات کا عرفان پالیا“ اس

نے ”حقیقت“ کو ”معروف“ سے بڑا جلوہ گر کیا ہے ہاں جب وہ ”معروف“ کو جان لے، تو اسے کام مانگی معلوم ہوگی۔

(19) عرفان کا دعویٰ کرنے والے! کائنات میں ”ذره“ سب سے

چھوٹا ہے، اور تو اس کا ادراک بھی نہیں کر سکتا جو ذرے کا ادراک نہ کر سکے، وہ اس چیز کا ادراک کیسے حاصل کرے گا جو از روئے تحقیق ذرے سے باریک تو ہے عارف وہ ہے جو ”دیدار“ کرے، معرفت وہ ہے جو پائندار رہے۔

طاسمین توحید

- (1) حق واحد، احد، و حید اور موحد ہے
- (2) واحد اور توحید حق میں ہیں، اور حق سے بھی ف
- (3) اس سے جدائی میں ہوں، مگر یہ گولائی والی شکل یہ معانی نہیں دیتی ف
- (4) توحید کے علوم منفرد اور محرر ذنوعیت کے ہیں ف
- (5) موحد کی حالت اور صفت میں فرق ہے
- (6) میں اگر ”انا“ کہوں تو میں ”ہو“ نہ ہوں گا اور میری بات توحید کو منزه ہی

رکھے گی

(7) اگر یہ کہوں کہ توحید موحد کی طرف رجوع کرتا ہے، تو یہ مخلوق کی توحید کی

بات ہوگی ف

(8) اگر موحد کا توحید کی طرف رجوع کرنے کا کہوں، تو یہ اس کی صفت کا

بیان ہے۔ ف

(9) اگر کہوں کہ توحید موحد سے موحد کی طرف رجوع کرتی ہے، تو یہ اس کی

حس کی نسبت کا ذکر ہوگا

طاسمین اسرار توحید

(1) توحید کے سرچشمے سے اسرار و طواسمین پھوٹتے اور پھیلتے ہیں کیونکہ موحد

کے اسم میں اسرار نہیں سماتے اور وہ انہیں ظاہر کر دیتا ہے ف

(2) توحید کے ضمائر متحرک ہیں ضمیر، مضمّر اور ضمائر رواں دواں ہیں

(3) تو نے اشارہ کیا اور ضمائر بدلے گئے

(4) موحد ”گو یا سیسہ پلائی ہوئی بنیاد ہیں“ (قرآن مجید 61/4)

(5) الحق حق میں رہتا ہے مگر حق نہیں ہے

(6) توحید کیسے بیان کروں؟ مقال اور حقیقت کے الفاظ، حلق کے لیے بھی صحیح

نہیں تو حق کی خاطر کیسے صحیح ہوں گے؟

(7) اگر کہوں کہ توحید حق سے ظاہر ہوئی، تو ایک ذات کی دو بن جاتی

ہیں۔۔۔۔۔ ایک وہ جو ظاہر ہوئی، اور دوسری جس سے ظاہر ہوئی، حالانکہ ذات

واحد ہے۔ ف

(8) ذات پوشیدہ تھی اور ظاہری ہوئی، مگر کہاں؟ یہ باتیں اس کے بارے میں

کیا کہوں؟ ف

(9) اس لیے کہ الفاظ پر سش اس کی اپنی تخلیق ہیں ف

(10) جو چیز ”عرض“ کو نہ قبول کرے، وہ جو ہر ہے جو جسم سے جدا نہ

ہو، وہ جسم ہی ہے، اور اسی طرح روح کی قرین روح ہے مگر وہ تو روح کا بھی ”ہاضمہ“ ہے۔ ف

(11) کونین کے دائروں میں پہلا دائرہ مفعولات کا ہے اور دوسرا

مرسومات کا۔ ف

(12) فقط تو حیدان دوائر سے باہر ہے۔ ف

طاسمین تنزیہ (تمام فارسی متن کی رو سے)

(1) تنزیے کا دائرہ (کتاب میں شکل کی طرف اشارہ ہے) یہ اہل، مہل اور

سہل لوگوں کی باتیں ہیں

(2) پہلا حصہ اس دائرے کا ظاہر ہے، دوسرا باطن اور تیسرا اشارہ و علامت

(3) یہ مکون، ہنکون، مجور، مطرون، مسمور، منکور، مغرور اور مہور ہے

(4) دائرہ کی ضما، حائر، حائر، حائر، حائر اور صابر ہیں

(5) یہ تمام مکومات اور ملونات ہیں اور حق ان انسانوں سے منزہ ہے

(6) اگر میں ”اوست“ کہوں، تو اسے تو حید نہیں کہیں گے

(7) اگر میں تو حید حق کو ”صحیح“ ہونا قرار دوں، تو وہ ہنوز ”درست“ ہوئی ہوگی
 (8) میں اگر حق کو ”بے زمان“ کہوں، تو لوگ کہیں گے کہ یہ تو حید میں تشبیہ آ
 گئی جب کہ تشبیہ اوصاف حق کے سزاوار نہیں ہے تو حید کی نسبت حق سے ہے،
 مخلوق سے نہیں اس لیے کہ مخلوق کی حد ہوتی ہے، اور تو حید میں حد بندی اسے
 حادث بنا دیتی ہے حالانکہ حادثات خدا کی صفت نہیں ہے ذات واحد معاملہ ہے اور
 حق و باطل عین ذات سے نہیں نکلے۔

(9) اگر کہوں کہ تو حید کلام ہے تو کلام ذات کی صفت ہو جاتی ہے

(10) اگر کہوں کہ تو حید سے اس نے واحد رہنے کا ”ارادہ“ کیا، تو ”
 ارادے“ سے ذات کی صفت کا بیان ہوگا، اور مخلوق کی نسبت مراد نہ ہوگی۔

(11) اگر ذات کی تو حید ”اللہ“ قرار دوں، تو یہ ذات کی تو حید ہو

گی (صفات کی نہیں)

(12) اگر ”تو حید“ کو ذات نہ کہوں، تو یہ مخلوق قرار پائے گی

(13) اگر اسم اور مسمیٰ ایک ہوں، تو تو حید کے کیا معنی ہوں گے؟

(14) اگر اللہ اللہ کہوں تو اللہ عین عین ہوگا کیونکہ ”ہو“ ”ہو“ ہے

(15) طائین کا یہ مقام نفی علل کا ہے اور اسے دوسرے دائروں میں

ظاہر کرنا ہے

(16) پہلا دائرہ ازل ہے، دوسرا منہومات، تیسرا جہت اور چوتھا

معلومات

(17) ذات بے صفات نہیں ہے

(18) ایک شخص علم کے دروازے سے اندر آتا ہے اور دیکھتا نہیں
دوسرا صفا کے دروازے سے اندر آتا ہے اور دیکھتا نہیں تیسرا فہم کے دروازے سے
اندر داخل ہوتا ہے اور نہیں دیکھتا وہ نہ ذات دیکھتا ہے نہ شے، اور گفتگار دیکھتا ہے
نہ ماہیت گفتار

(19) عزت اس اللہ تعالیٰ کے لیے خاص ہے جس کے قدس کے
صدقے اہل معارف کے راستے اور اہل کشف کے ادراکات پاکیزہ ہو گئے

(20) طاسین کا یہ مقام نفی و اثبات کی ”اشکال“ کا طالب ہے

(21) ایک نقش فکر عام کا ہے، دوسرا فکر خاص و علم حق کا علامت لا، جو

دائرے کا محیط ہے، تمام جہات سے یکساں فاصلے پر ہے دونوں ”ح“ تو حید کی
مظہر ہیں اور محیط کے ماوراء حوادث ہیں۔

(22) علوم کی فکر بحر اوہام میں غوطہ لگاتی ہے اور خواص کی بحر فہام میں

یہ دونوں بحر خشک ہو جائیں، تو راستے مٹ جائیں، دونوں جہاں نابود ہو جائیں،
جہتیں مٹ جائیں اور عرفان متلاشی ہو جائے۔

(23) الوہیت، رحمان پاک اور بے آلائش ہے پاک ہے وہ خدا جو

تمام نقائص سے منزہ ہے اس کی برہان قوی اور دلیل غالب ہے وہ جلال، حمد اور
کبریائی کا صاحب و مالک ہے اس کے علم و مقدمات کی ابتدا و انتہا اور حد نہیں ہے
وہ کائنات کا خالق و بدیع اور ”کون“ سے منزہ ہے اسے اس کی اپنی ذات کے علاوہ
کوئی ماحقہ نہیں پہنچا تا وہ ارواح و اجسام کا خالق ہے۔

طاسین بوستان معرفت

(1) مسافر عالم صور ابو عمارہ حسین بن منصور حلاج رحمۃ اللہ علیہ نے کہا معرفت فکر کے ضمن میں ہو یا معرفہ کے سلسلے میں، وہ مخفی ہے فکر عارف کی صفت و زبور ہے، اور جہل اس کی صورت ہے پس معرفت کی صورت افہام سے غائب ہے اس کے عرفان کا اشارہ ملتا ہے، مگر پوری کیفیت معلوم نہیں ہوتی، اتنا اشارہ ملتا ہے کہ اسے کہاں ”عرفان“ ملا مگر یہ معلوم نہیں ہوتا کہ ”کہاں“ کیا ہے ”وصل“ کا ملنا معلوم ہوتا ہے مگر اس کی کیفیت نہیں ”فصل“ (جدائی) کا بھی یہی حال ہے محدود اشارے ملتے ہیں، اور محدود، مجہود اور مکدودنا معلوم رہتے ہیں

(2) معرف وراء اور الورا ہے وہ فاصلے، ہمت، اسرار، اخبار اور ادراک سے ماورا ہے، اس لیے کہ یہ چیزیں نیست ہو سکتی ہیں اور کبھی نیست سے ہستی ہونی تھیں یہ اپنے وجود کے لیے مکان کی محتاج ہیں لم یزل اور جہات و آلات سے بے نیاز نہیں اس جہات معرفت کو کیسے تضمین کریں اور نہایات اس سے کیسے ملحق ہو جائیں؟

(3) جو کوئی یہ کہے کہ اس نے اپنے آپ کو فنا کر کے ذات کی معرفت پائی، تو یہ کیسا دعویٰ ہے؟ کوئی فنا شدہ ذات موجودہ کو کیسے پائے گا؟

(4) جو یہ دعویٰ کرے کہ اپنے وجود کے ذریعے اس نے ذات کا عرفان پایا، تو بتائے کہ ایک ”وجود“ کے ہوتے ہوئے دوسرا ہے کہاں

(5) جس کسی نے اپنی جہالت کا اعتراف کیا، وہ ذات کو پہچان گیا، مگر یہ

حقیقت ہے کہ چہل حجات ہے اور معرفت ماروائے حجاب ہے۔

(19) ہر نقص کے مقابلے میں استوار ہو، نیز اس میں چشم معشوق کے

حلقے کی مانند ایک آن برقرار ہو

(20) علم ”ذات“ کے جواب متلاشی اور مسدود ہیں اس کا ”ع“

اور ”م“ منفک ہیں، اور خواطر اس سے منفصل ہیں اس کے راہ کے راغب، راہب و غارب (ڈرنے والے، غروب ہونے والے) ہیں، مگر اس کے غارب، شارق بھی ہیں اس کا بالائی حصہ ارفع ہے مگر نچلا حصہ بھی زیادہ پست نہیں ہے

(21) معرفت روشن مکتوبات میں سے ہے جس کے ساتھ نور دائمی

طور پر رہتا ہے، مگر اس کے راستے مسدود ہیں یہ بے جاہدہ و راہ ہے اس کے معانی واضح ہیں، مگر ان پر دلیل نہیں دی جاسکتی اس کا ادراک مشکل ہے، اور لوگوں کے اوصاف اس سے ملحق نہیں ہو سکتے۔

(22) صاحب معرفت ایک صاحب کشت ہے جس کا وارق

(باغبان) رمازہ ہے، جس کا لاحق و اصل نافذ ہے اور جس کی آبیاری کرنے والا ماکد و ساکن ہے اس کشت کا تارک شاکد ہے، اس کا مارق لاقد ہے، اور اس کا وارع خاسد و گم نام اس سے خائف زاہد ہے اور اس کے درختوں کی اطناب صعود کے اسباب ہیں

(23) ذات مونث و مذکر سے ماورا ہے اس کی بنیاد اس کے ارکان

ہیں اور اس کے ارکان، اس کی بنیاد اس کے ساتھی ہمراہ نہیں ملتے ”ہو“ کے سوا کچھ نہیں اور ”ہو“ بجز ”ہو“ اور کیا ہے؟

- (24) عارف وہ ہے جو ”دیدار“ کرے اور ”معرفت“ وہ ہے جو بالدار رہے عارف عرفان کا رفیق ہے کیونکہ اس کا عرفان ”ہو“ پر مختتم ہوتا ہے معرفت اس سے ماسوا ہے، اور معروف اس سے بھی فراتر اور بعید تر
- (25) قصہ خوانوں کے لیے قصے ہیں اور خواص کی خاطر معرفت عالم لوگ کلفت و محنت کے لیے ہیں، اہل وسواس کے لیے نری باتیں ہیں، اہل ایاس کی خاطر بے چینی ہے اور وحشت پسندوں کے لیے غفلت و گمراہی
- (26) حق ہمیشہ حق رہے گا، اور مخلوق مخلوق اور اس (حقیقت کے اظہار) میں کوئی باک نہ ہونا چاہیے۔

حواشی

| | | | |
|----------------|--------|---------------|------------------|
| مصطفیٰ | شاخسار | از | غنجی |
| مصطفیٰ | بہار | از | گل شو |
| گرفت | باید | و بو | از بہارش |
| گرفت | باید | او | از بہرہ |
| است | فرمودہ | خوش | مرشد رومی |
| است | آسودہ | اش | آنکہ ہم در قطرہ |
| خویش | ایام | الرسال | ”مگسل از ختم |
| ”رموز بے خودی“ | | و برگام خویش“ | تکیہ کم کن بر فن |

معنی حرم کنی تحقیق اگر
بگری با دیده صدیق اگر
قوت قلب و جگر گردد نبی
از خد محبوب تر گردد نبی

من شمی صدیق را دیدم بنجواب
گل ز خاک راه او چیدم بنجواب
آن امن الناس بر مولای ما
آن کلیم اول سینای ما
همت او کشت ملت راچو ابر
ثانی اسلام و غار و بدر و فجر ایضاً

خاک نجد از فیض او چالاک اشد
آمد اندر وجد و بر افلاک شد
در دل مسلم مقام مصطفی است
آبروی ما ز نام مصطفی است
علور موجی از غبار خانه اش
کعبه را بیت الحرم کاشانه اش
کمتر از آئی ز اوقاش ابد

کاسب افایش از ذاتش ابد

ہستی مسلم جلی گاہ او

طوربا بالذ ز گرد راہ او

بر کجا بینی جهان رنگ و بو

آنکہ از خاکش بروید آرزو

یا ز نوز مصطفیٰ او را بہاست

یا ہنوز اندر تلاش مصطفیٰ است

پیش او گیتی جبین فرسودہ است

خویش را خود عیدہ فرمودہ است!

عیدہ از فہم تو بالا تر است

زا نکہ او ہم آدم و ہم جوہر است

عیدہ دہر است و دہر از عیدہ، ست

ما ہمہ رگیم او بی رنگ و یوست!

عیدہ، با ابتدا بے انتہاست

عیدہ، را صبح و شام ما کجاست!

لا الہ تیغ و دم او عیدہ،

فاش تر خواهی بگو هو، عبده،
عبده، چند و جلون کائنات
عبده، راز درون کائنات!
مدعا پیدا نگرود زین دو بیت
تا نه بینی از مقام مارمیت

معنی دیدار آن آخر زمان
حکم او بر خویشتن کردن روان
در جهان زی چون رسول انس و جان
تا چو او باشی قبول انس و جان
باز خود را بین، بهمین دیدار اوست
سنت او سری از اسرار اوست

ای خنک مردی که از یک هوی او
نه فلک دارد طواف کوی او!
وای درویشی که هوی آفرید
باز لب بر بست و دم در خود کشید
ملاحظه هوحاشیه

از دم سیراب آن امی لقب
لاله رست از ریگ صحرای عرب

هر خداوند کهن را او شکست
هر کهن شاخ از نم او غنچه بست

تیغ ایوبی، نگاه با یزید
گنجای پر دو عالم را کلید

علم و حکمت، شرع و دین انظم امور
الدرون سینه دل با منصور

این همه ایک لحظه از اوقات اوست
یک تجلی از تجلیات اوست
ظاہر این جلوہ ہای دلفروز
باطش از عارفان --- پنهان هنوز

”پس چه باید کرد؟“

شنیدم در عدم پروانہ می گفت
دی از زندگی تاب و تہم بخش

پریشان کن سحر خاکسرم را
ولیکن سوز و سازیک شیم بخش

بہل افسانہ آن پا چراغی
حدیث سوز او آواز گوش است
من آن پروانہ را پروانہ دانم
کہ جانش سخت کوش و شعلہ نوش است
تصویر: کہا تصویر نے تصویر گر سے
نمائش ہے مری تیرے ہنر سے
ولیکن کس قدر نا منصفی ہے
کہ تو پوشیدہ ہو میری نظر سے
مصور: گراں ہے چشم بینا دیدور پر
جہاں بنی سے کیا گزری شرر پر
نظر درد و غم و سوز و تب و تاب
تو اے ناداں قناعت کر خبر پر
تصور: خبر، عقل و خرد کی ناتوانی
نظر، دل کی حیات جاودانی
نہیں ہے اس زمانے کی تگ و تاز
سزا وار حدیث لن ترانی

مصور: تو ہے میرے کمالات ہنر سے
نہ ہو نومید اپنے نقشِ گر سے
مرے دیدار کی ہے اک یہی شرط
کہ تو پنہاں نہ ہو اپنی نظر سے
اقبال کے اپنے تصرفات بھی پیش نظر رہیں

بود اندر سینہ من بانگ صورت
ملی دیدم کہ دارد قصد گور!
مومنان با خوی و بوی کافران
لا الہ گویان و از خود متلگران!
امر حق گفتند نقشِ باطل است
زانکہ او وابستہ آب و گل است
من بخود افروختم نار حیات
مردہ را گفتم زا اسرار حیات!
از خودی طرح جہانے ریختند
دلبری با قاہری امیختند!
اگر گوئی کہ من وہم و گمان است
نمودش چون نمود این و آن است
بگو با من کہ داری گمان کیست؟
یکی در خود نگر آن بی نشان کیست؟

جہاں پیدا و محتاج دلیلی
 نمی آید بفکر جبرئیلی
 خودی پنهان ز حجت بی نیاز است!
 یکی اندیش و دریاب این چه راز است!
 خودی را حق بدان باطل میندار
 خودی را کشت بی حاصل میندار

وجود کوسار و دشت و در چچ!
 جهانی فانی، خودی باقی، دگر چچ!
 من از بود و نبود خود خموشم
 اگر گویم کہ ہستم خود پرستم
 ولیکن این نوای سادکہ کیست
 کسی در سینہ می گوید کہ ہستم
 بجام نو کہن می از سبو ریز
 فروغ خویش راہ کاخ و کون ریز
 اگر خواہی ثمر از شاخ منصور
 بعد دل لا غالب الا اللہ فرو ریز

”ارمغان حجاز“

اقبال نے علاج کے قوال ”انا الحق“ کی یہ تو جیہہ کی ہے کہ ”من یا خودی حق“

ہے اوپر ایک شعر میں امرحق روح کا کنایہ ہے (قل الروح من امر ربي قرآن مجید) اقبال صدائے خودی یا انا الحق کو روح یا نفس کی پکار قرار دے رہے ہیں، مگر بعض مفسرین نے زیر بحث ”روح“ کو ”روح الامین“ حضرت جبرئیلؑ کا کنایہ قرار دیا ہے اس سیاق میں خودی یا انا الحق الہامی صدقہ قرار پائی ہے

آیہ مازغ البصر وماطعی (سورۃ النجم) نیز واقعہ معراج کی نعت آمیز تعبیرات اقبال کے ہاں موجود ہیں، جیسے!

اختر شام کی آتی ہے فلک سے آواز
 سجدہ کرتی ہے سجد جس کو وہ ہے آج کی رات
 رہ یک گام ہے ہمت کے لیے عرش بریں
 کہ رہی ہے یہ مسلمان سے معراج کی رات

’بانگِ درا‘

سبق ملا ہے یہ معراج مصطفیٰ سے مجھے
 کہ عالم بشریت کی زد میں ہے گردوں

’بال جبریل‘

دے ولولہ شوق جسے لذت پرواز
 کر سکتا ہے وہ ذرہ مہ و مہر کو تاراج!
 مشکل نہیں یاران چمن! معرکہ باز
 پر سوز اگر ہو نفس سینہ دراج
 ناوک ہے مسلمان! ہدف اس کا ہے ثریا

ہے سر سرا پردہ جاں نکاتہ معراج
 تو معنی والنجم نہ سمجھا تو عجب کیا
 ہے تیرا مد و جزر ابھی چاند کا محتاج
 ”ضرب کلیم“

بر مقام خود رسیدن زندگی است
 ذات رابی بردہ دیدن زندگی است
 مرد مومن در نسا زد با صفات
 مصطفیٰ راضی نشد الا بذات
 چیست معراج آرزوی شہدی
 امتحانی رو بروی شہدی
 شاہ عادل کہ بی تصدیق او
 زندگی مارا چو گل را رنگ و بو
 در حضورش کس نما ند استوار
 ور بماند، ہست او کامل عیار

”جاویدنامہ“

می ندانی آبیہ ام الکتاب
 امت عادل ترا آمد خطاب
 آب و تاب چہرہ ایام تو
 در جہان شاہد علی الاقوام تو

نکاتہ سخن را صلائی عام ده
 از علام ایسے پیغام ده
 امیتہ پاک از ہوی گفتار او
 شرح رمز مانغوی گفتار او

”رموز بے خودی“

کہنہ کم خندہ اندک سخن
 چشم او بیندہ جان در بدن!
 رند و ملا و حکیم و خرقتہ پوش
 در عمل چون زاہدن سخت کوش
 فطرتش بیگانہ ذوق وصال
 زہد او ترک جمال لایزال!
 تا گستن از جمال آسان نیود
 کار پیش افگند از ترک سجود

گفت و چشم نیم وا بر من کشود
 در عمل جز ما کہ برخوردار بود؟
 آسناں بر کاربا پیچیدام
 فرصت آیند را کم دیدہ ام!
 در گذشتم از سجود ای بی خبر

ساز کردم ارغنون خیر و شر
از وجود حق مرا منکر مگیر
دیده بر باطن کشا، ظاہر مگیر
گر بگویم نیست، این از ابہی است
زانکہ بعد از دید نتوان گفت نیست!
من بلی در پردہ لا گفته ام
گفته من خوشتر از ناگفته ام!

زشتی خود رام نمودم آشکار
باتو دادم ذوق ترک و اختیار

”جاویدنامہ“

اسے صبح ازل انکار کی جرات ہوئی کیونکر؟
مجھے معلوم کیا! وہ راز داں تیرا ہے یا میرا؟

”بال جبریل“

کم بگو زان خولجہ اصل فراق
تنہ کام و از ازل خونین ایاق!
ماہول، او عارف بود و نبود
کفر او این راز را برما کشود!
از فقدان اذت برخاستن

عیش افزودن ز درد کاستن!
 عاشقی در نار او وا سوختن
 سوختن بی نار او تا سوختن!
 زانکه او در عشق و خدمت اقدم است
 آدم از اسرار او تا محرم است!
 چاک کن پیراہن تقلید را
 تا بیا موزی ازو توحید را
 گفتمش بگذر ز آئین فراق
 بغض الاشیاء عندی الطلاق
 گفت ساز زندگی، سوز فراق
 ای خوشا سرمستی روز فراق!
 برلم از وصل می ناید سخن
 وصل اگر خواهم نہ او ماند نہ من
 حرف وصل اورا ز خود بیگانه کرد
 تازہ شد اندر دل او سوز و درد!

”جاویدنامہ“

استدراک:

اپنی تالیف ”ایران میں مابعد الطبیعیات کا ارتقا“ (انگریزی) میں اقبال نے نعرہ انا الحق کو وحدت الوجود کی ایک تعبیر قرار دیا ہے (کتاب مذکور کا باب پنجم) اپنی ایک دوسری انگریزی کتاب ”اسلام میں فکر کیا ہے وہ لوئی مسینو کے اسی ترجمہ شدہ متن کی رو سے ”انا الحق“ کو ”اثبات خودی“ کا اعلان قرار دیتے ہیں حلاج کا یہ قول ”شطحیات عرفا“ کے زمرے میں آتا ہے، اور خودی کے فلسفے کے نقطہ نظر سے اس پر نگاہ ڈالنا بڑا دلچسپ ہے، مگر ایک زمانے میں اقبال اس اصطلاح کو قابل دار جانتے تھے ”ارمغان حجاز“ وہ ”انا الحق“ خودی کے لیے نہیں، بلکہ بے خودی (معاشرہ اور قوم) کے لیے سو و مند قرار دیتے ہیں“

| | | | | |
|------|--------|----------|-----------|-------|
| اگر | فردی | بگوید | سرزنش | بہ |
| اگر | قومی | بگرید، | ناروا | نیست |
| بہ | آن ملت | انا الحق | سازگار | است |
| کہ | از خوش | نم | ہر شاخسار | است |
| کند | شرح | انا | الحق | ہمت |
| پی | ہر کن | کی | می | گویی |
| مہ | و | انجام | گرفتار | کمندش |
| بدست | اوست | تقدیر | زمانہ | |

ہم حواشی کو ایک مبسوط مقالہ نہیں بنانا چاہتے، اور ان ہی اشارات پر اکتفا کرتے ہیں بعد کی کسی فرصت میں ان پر اضافہ کیا جائے گا۔

ایک ضروری التماس

مضمون نگار حضرات سے التماس ہے کہ وہ اپنا اسم گرامی، عہدہ، پیشہ وغیرہ اور مکمل پتا اپنے مضمون کے پہلے اور آخری صفحے پر ضرور تحریر فرمائیں۔ آپ کے مضمون کے پانچ آف پرنٹ آپ کی خدمت میں پیش کیے جاتے ہیں اگر آپ کو زیادہ پرنٹ درکار ہوں تو مضمون کے پہلے صفحہ پر مطلوبہ تعداد لکھ دیں ان کی لاگت آپ کے معاوضے میں سے وضع کر لی جائے گی۔

مدیر ”اقبال ریویو“

☆☆☆☆☆

©2002-2006